



प्रो० राजेन्द्र सिंह (रज्जू भय्या) विश्वविद्यालय, प्रयागराज, उ०प्र०
Prof. Rajendra Singh (Rajju Bhaiya) University, Prayagraj, U.P.

पत्रांक : प्रोरासिविवि / कुसका / 2023-267

दिनांक ०५ मार्च, 2023

अतिमहत्वपूर्ण / समयबद्ध

सेवा में,

प्राचार्य / प्राचार्या,

समस्त राजकीय, अनुदानित एवं स्ववित्तपोषित महाविद्यालय,
सम्बद्ध प्रो० राजेन्द्र सिंह (रज्जू भय्या) विश्वविद्यालय,
प्रयागराज, उ०प्र०।

विषय:- सत्र 2022-23 के सम सेमेस्टर के पठन-पाठन एवं आन्तरिक परीक्षाओं के आयोजन/मूल्यांकन के सम्बन्ध में समय-सारिणी एवं दिशा-निर्देश।

महोदय / महोदया,

उपर्युक्त विषय के सम्बन्ध में आप अवगत ही होंगे कि सत्र 2022-23 की सम सेमेस्टर की कक्षाएं दिनांक 20.02.2023 तथा बी०एड० पाठ्यक्रम की कक्षाएं दिनांक 27.02.2023 से प्रारम्भ किए जाने हेतु विश्वविद्यालय से निर्देश दिए जा चुके हैं। एन०ई०पी०-2020 के अन्तर्गत कक्षाओं के ससमय संचालन एवं छात्र-छात्राओं के सतत मूल्यांकन हेतु महाविद्यालय स्तर पर सम्पन्न करायी जाने वाली आन्तरिक परीक्षाओं हेतु आदेशानुसार निम्नांकित समय-सारिणी एतद्वारा निर्धारित की जाती है।

आन्तरिक परीक्षा	परीक्षा अवधि एवं अंक ऑनलाइन अपलोड किए जाने की अवधि
प्रथम आन्तरिक परीक्षा	20 से 25 मार्च, 2023
द्वितीय आन्तरिक परीक्षा	15 से 20 अप्रैल, 2023
तृतीय आन्तरिक परीक्षा	10 से 15 मई, 2023

आन्तरिक परीक्षाओं के आयोजन के सम्बन्ध में निम्नलिखित दिशा-निर्देशों का अनुपालन किया जाना है:-

1. प्रत्येक सत्र (वार्षिक/सेमेस्टर) के दौरान सतत आन्तरिक मूल्यांकन तीन अवसरों पर किया जाएगा। प्रत्येक आन्तरिक मूल्यांकन का पूर्णांक 12.5 अंक एवं अधिकतम कालावधि एक घण्टे की होगी।
2. सैद्धान्तिक विषयों में इन तीन आन्तरिक मूल्यांकन में से कम से कम दो आन्तरिक मूल्यांकन लिखित परीक्षण एवं तीसरा आन्तरिक मूल्यांकन लिखित/सेमिनार/असाइनमेंट/प्रस्तुतीकरण आदि के रूप में होगा। लिखित परीक्षा वर्णनात्मक प्रकार की होगी।
3. लघु शोध प्रबन्ध, मुख्य परियोजना, इंटरनशिप एवं मौखिकी आदि में सतत आन्तरिक मूल्यांकन नहीं होगा एवं इनकी परीक्षा दो परीक्षकों द्वारा सम्पन्न कराई जाएगी।
4. तीन आन्तरिक मूल्यांकन में से दो सर्वश्रेष्ठ प्राप्तांकों को वाह्य मूल्यांकन (विश्वविद्यालय परीक्षा) में पाये गए प्राप्तांकों के साथ जोड़ा जाएगा।
5. प्रत्येक विद्यार्थी को कम से कम दो आन्तरिक मूल्यांकन एवं वाह्य परीक्षा में सम्मिलित होना अनिवार्य है अन्यथा उस प्रश्न-पत्र में विद्यार्थी को अनुपस्थित मानकर AB ग्रेड दिया जाएगा अर्थात् विद्यार्थी को तीन आन्तरिक मूल्यांकन में से कम से कम दो आन्तरिक मूल्यांकन में उपस्थित होना अनिवार्य होगा नहीं तो वह वाह्य परीक्षा हेतु पात्र नहीं होगा एवं विद्यार्थी को उस प्रश्न-पत्र में अनुपस्थित माना जाएगा।

२

पता: मिर्जापुर रोड, नैनी, प्रयागराज, पिनकोड-211010 (उ०प्र०), फोन: 0532-2256207
Address : Mirzapur Road, Naini, Prayagraj, Pincode-211010 (U.P.) Ph. 0532-2256207





प्रो० राजेन्द्र सिंह (रज्जू भय्या) विश्वविद्यालय, प्रयागराज, उ०प्र०
Prof. Rajendra Singh (Rajju Bhaiya) University, Prayagraj, U.P.

6. सतत आन्तरिक मूल्यांकन उसी शिक्षक द्वारा किया जाएगा जो उस सत्र में उस प्रश्न-पत्र का अध्यापन कार्य कर रहा है।
7. सतत आन्तरिक मूल्यांकन हेतु प्रश्न-पत्र का निर्माण एवं सम्बन्धित उत्तर पुस्तिकाओं का मूल्यांकन, उस प्रश्न-पत्र का अध्यापन कार्य करने वाले शिक्षक द्वारा ही किया जाएगा।
8. सतत आन्तरिक मूल्यांकन फीडबैक आधारित होगा। मूल्यांकित उत्तर पुस्तिका विद्यार्थी को दिखाने एवं उनकी संतुष्टि के उपरान्त वापस ली जाएगी तथा परीक्षा परिणाम घोषित होने के बाद सम्बन्धित संथा द्वारा कम से कम तीन महीने तक सुरक्षित रखी जाएगी। विश्वविद्यालय द्वारा आवश्यकतानुसार इनका परीक्षण किया जा सकता है।
9. सतत आन्तरिक मूल्यांकन के संदर्भ में सम्बन्धित शिक्षक का निर्णय अन्तिम होगा।
10. सतत आन्तरिक मूल्यांकन में होने वाले समस्त व्यय को सम्बन्धित संस्था द्वारा ही वहन किया जाएगा।
11. प्रथम आन्तरिक मूल्यांकन के अंक द्वितीय आन्तरिक मूल्यांकन के पूर्व एवं द्वितीय के अंक तथा तृतीय मूल्यांकन के अंक वाह्य परीक्षा के 15 दिन पूर्व लॉगिन में अपलोड करना सुनिश्चित करना होगा। प्रथम, द्वितीय एवं तृतीय लॉगिन बन्द होने के पश्चात् अंक किसी भी परिस्थिति में स्वीकार नहीं किए जाएंगे।
12. परीक्षा कराने हेतु अनुमोदित एवं कार्यरत शिक्षकों को विश्वविद्यालय द्वारा पृथक से एक लॉग-इन आईडी एवं पासवर्ड प्रदान किया जाएगा। सम्बन्धित शिक्षक द्वारा दी गई लॉग-इन के माध्यम से ही आन्तरिक परीक्षा के उपरान्त अंक अपलोड कर सकेंगे।

अतएव, समस्त प्राचार्यों से अनुरोध है कि उक्तानुसार आन्तरिक परीक्षाएं सम्पन्न कराते हुए उनके अंक निर्धारित अवधि में अनिवार्य रूप से अपलोड करें। उक्त अवधि के उपरान्त आन्तरिक परीक्षाओं हेतु किसी भी प्रकार के आवेदन स्वीकार नहीं किए जाएंगे तथा जिन छात्र-छात्राओं की आन्तरिक परीक्षाएं छूट जाएंगी, उनके परीक्षाफल अपूर्ण रहने का उत्तरदायित्व सम्बन्धित महाविद्यालय का होगा।

संलग्नक-यथोक्त।

भवदीय

(संजय कुमार)
कुलसचिव

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित।

1. माननीय कुलपति जी।
2. संकायाध्यक्ष, वाणिज्य/कला संकाय, विश्वविद्यालय परिसर।
3. सहायक कुलसचिव (परीक्षा)।
4. प्रभारी एजेन्सी को, उक्त पत्र समस्त महाविद्यालयों की कालेज लॉग-इन पर अपलोड किए जाने हेतु।
5. सम्बन्धित पत्रावली।

कुलसचिव